

There are no translations available.



Санаи 12-уми майи соли равон дар Кохи Борбади шаҳри Душанбе мулоқоти Асосгузори сулҳу ваҳдати миллӣ-Пешвои миллат мухтарам Эмомалӣ Раҳмон бо намоёндагии ҷомеаи кишвар баргузор гардид ва дар ин ҷорабинии сатҳи баланд Сарвари давлатамон суҳанронии пурмӯхтаво намуданд, ки дарбаргирандаи масоили ҳаёти ҳамаҷузай мардуми кишвар буд ва иҷрои он дастурҳои созанда вазифаи ҳар як нафар ҷаъоли ҷомеа мебошад.

Дар ин мулоқот махсусан Пешвои миллат кайд карданд, ки ҳадафи асосии роҳбарияти давлату Ҳукумати мамлакат боз ҳам баланд бардоштани сатҳу сифати зиндагии мардумамон, рушди устувори минбаъдаи давлатдорӣ миллиамон, таъмин намудани саодати ҳар ҳонадони Тоҷикистон ва таҳкими нуфузу обрӯи он дар арсаи байналмилалӣ мебошад.

Дар ин раванд ҳар яки моро зарур аст, ки ҷиҳати рушди устувори соҳаҳои муҳталифи хоҷагии халқ ва хусусан ҷиҳати арҷгузорӣ ба арзишҳои умумидавлативу миллӣ, таҳкими ваҳдати миллӣ бо шукргузорӣ аз истиклолияти оромии ҷомеа кӯшиши беш аз пеш намоем.

Ёдовар мешавам, ки дар ҷаласаи Ҳукумати мамлакат, ки санаи 27-уми апрели соли ҷорӣ баргузор шуда буд Пешвои миллат ба роҳбарони ҳамаи вазорату идораҳо, соҳтору мақомоти давлатӣ, раисони вилоятҳо, шаҳру ноҳияҳо, шаҳраку деҳот ва ташкилоту муассисаҳо, сарфи назар аз шакли моликияти онҳо, супориши қатъӣ дода буданд, ки ба ифтихори сисолагии истиклолияти кишварамон, яъне то 9-уми сентябри соли 2021 ва дар сатҳи баланди омодагӣ пешвоз гирифтани ин ҷашни бузурги миллӣ қорҳои созандагиву ободониро дар тамоми қаламрави кишвар ҳамаҷониба густариш бахшанд.

Дар ин самт мақомоти иҷроияи ҳокимияти давлатии шаҳри Истиклол тасмим дорад, ки қорҳои ободониву созандагӣ ва бунёдкоронаро бахшида ба ифтихори ин ҷашни бузург-Истиклолият роҳандозӣ намояд, зеро яке аз бузургтарин ва муқаддастарин арзишҳои миллӣ давлатиямон истиклолият ва ваҳдати миллӣ аст.

Дар ин мулоқот Пешвои миллат мухтарам Эмомалӣ Раҳмон оид ба аёдати беморону ранчурон, ятимону маъҷубон ва камбизоатону дармондагон нафарони саховатпеша ва сохторҳои дахлдорро муваззаф намуда, кайд карданд, ки мардуми мо кӯшиш мекунанд, ки фазилатҳои парҳезу нақӯкориро бештар риоя кунанд, аз аъмоли зишт худдорӣ намоянд, ба аёдати падарону модарони худ ва беморону ранчурон раванд ва шахсоне, ки тавону имконашон бештар аст, ба ятимону маъҷубон ва камбизоатону дармондагон дасти мададу ёрмандӣ мерасонанд. Вобаста ба ин, ҳаминро кайд карданиям, ки мақомоти иҷроияи ҳокимияти давлатии шаҳр, роҳбарони корхонаву муассисаҳо ва шахсони саховатпеша чун анъанайи нек дар айёми иду чашнҳо ва дигар рӯзҳо ба нафарони ниёзманд кӯмакҳои моддӣ мерасонад ва оянда низ ин иқдом идома хоҳад кард.

Лозим ба кайд аст, ки дар кишварамон ба соҳаи маориф таваҷҷуҳи бевосита аз ҷониби Президенти маҳбуи кишвар равона карда шудааст ва дар ин мулоқот низ Пешвои миллат бобати тарбияи дурусти фарзандон чунин таъкид намуданд: “Мо бояд тамоми кӯшишу имкониятҳоямонро ба он равона созем, ки фарзандонамон дар рӯҳияи ватандӯстиву худшиносӣ, омӯхтани илму донишҳои муосир ва касбу ҳунароҳои замонавӣ ба камол расанд. Яъне ба сатҳи меъёрҳои байналмилалӣ расонидани соҳаҳои илму маориф, тарбия кардани насли ояндасоз ва кадрҳои замонаи нав вазифаи имониву вичдониӣ ҳар яки мо мебошад.” Дар шаҳри Истиклол низ бо дастгирии Пешвои муаззами миллат барои рушди соҳаи маориф тадбирҳои судманд андешида шуда истодааст ва мо шохид бар он ҳастем. Дар ин раванд омӯзгорону аҳли маорифро зарур аст, ки дар таълиму тарбияи насли наврас аҳамияти ҷиддӣ диҳанд.

Ҳамчунин дар суҳбатҳоиашон Пешвои миллат таъкид доштанд, ки мардуми шарифи мо бояд аҳкоми шариатро доир ба зарари исрофкорӣ фаромӯш наkunанд, боз ҳам сарфаю сариштакор бошанд ва хангоми доир намудани тӯю маърака ва дигар маросиму ойинҳо, ба тақлиду намоишкорӣ ва зохирпарастиву зиёдаравӣ роҳ надода, муқаррароти яке аз дастовардҳои даврони соҳибистиклолӣ Қонуни милли “Дар бораи танзими анъана ва ҷашну маросим дар Ҷумҳурии Тоҷикистон”-ро қатъиян риоя намоянд. Лозим ба кайд аст аст, ки масъулини мақомоти иҷроияи ҳокимияти давлатии шаҳр бо мақсади татбиқи Қонуни мазкур ҷорабинҳои муассирро амалӣ намуда истодаанд, вале ҳоло ҳам байни сокинон нафароне ҳастанд, ки муқаррароти Қонуни мазкурро риоя накарда, ба исрофкорӣ даст мезананд. Бояд ҳайати комиссияи доимӣ ва роҳбарони ташкилоту муассисаҳо ва фаъолони ҷомеа ҷиҳати татбиқи Қонуни Ҷумҳурии Тоҷикистон “Дар бораи танзими анъана ва ҷашну маросим дар Ҷумҳурии Тоҷикистон” аз тамоми имконот истифода намоянд. Чуноне ки Пешвои миллат дар ин барномадашон кайд карданд: “Ҳамватанони азизи мо ҳамеша дар хотир бояд дошта бошанд, ки риояи муқаррароти қонуни мазкур танҳо ба манфиати ҳар як оила, зиндагии боз ҳам осудаи ҳар хонавода, яъне беҳбуди сатҳи сифати зиндагӣ ва шароити беҳтар барои таълиму тарбияи фарзандон мебошад.”

Бори дигар мехоҳам кайд намоям, ки ҳар яки мо бояд барои дар сатҳи баланд таҷлил намудани 30-юмин солгарди ба даст овардани истиклолияти давлати азизамон аз холи ҳозир камари ҳиммат бандем. Дар ин роҳ ба кулли фаъолони шаҳр барору комёбихоро таманно дорам.